



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 02.12.2024

TIME :07.25 AM

പ്രധാന വാർത്തകൾ

1). സൈബർ കുറ്റകൃത്യങ്ങളും നിർമിതബുദ്ധി സാങ്കേതിക വിദ്യയും ഉയർത്തുന്ന വെല്ലുവിളി അവസരമായി കണ്ട് നേരിടണമെന്ന് പ്രധാനമന്ത്രി നരേന്ദ്ര മോദി പോലീസിനോട് നിർദ്ദേശിച്ചു.

Prime Minister Narendra Modi has called upon the police to convert the challenge posed due to threats like digital frauds, cyber crimes and Artificial intelligence (AI) technology into an opportunity.

2). കേരളത്തിൽ അതിതീവ്ര മഴ മുന്നറിയിപ്പ്. മലപ്പുറം, കോഴിക്കോട്, വയനാട്, കണ്ണൂർ ജില്ലകളിൽ ചുവപ്പു ജാഗ്രത. വയനാട്, കോട്ടയം, ഇടുക്കി, പത്തനംതിട്ട ജില്ലകളിൽ വിദ്യാഭ്യാസ സ്ഥാപനങ്ങൾക്ക് അവധി.

Very heavy rain warning in Kerala; Red alert in Malappuram, Kozhikode, Wayanad, Kannur districts; Holiday for educational institutions in Wayanad, Kottayam, Idukki, Pathanamthitta districts.

3). മഴക്കെടുതി നേരിടാൻ എല്ലാ ജില്ലകളിലും കൺട്രോൾ റൂമുകൾ തുറന്നു; ജാഗ്രതാ നിർദ്ദേശങ്ങൾ ജനങ്ങൾ പാലിക്കണമെന്ന് മുഖ്യമന്ത്രി പിണറായി വിജയൻ.

Control rooms opened in all districts to deal with the rainstorm; Chief Minister Pinarayi Vijayan urged people to follow the alert instructions.

4). രാജ്യത്ത് നവംബർ മാസത്തെ ചരക്കുസേവന നികുതി വരുമാനം മുൻ വർഷത്തെ അപേക്ഷിച്ച് 8.5 ശതമാനം വർദ്ധിച്ചു.

The total gross Goods and Services Tax, GST collections grew 8.5 per cent to over 1.82 lakh crore rupees in November this year as compared to the same month last year.

5). മരുഭൂവൽക്കരണത്തെ ചെറുക്കുന്നതിനുള്ള യുഎൻ സമ്മേളനത്തിന് ഇന്ന് സൗദി അറേബ്യയിലെ റിയാദിൽ തുടക്കമാകും.

The United Nations Convention to Combat Desertification's 16th Conference of Parties will begin today in Riyadh, Saudi Arabia.

6). ഇന്ത്യയുടെ ഡി ഗുകേഷും ചൈനയുടെ ഡിങ് ലിറനും തമ്മിലുള്ള ലോക ചെസ് ചാമ്പ്യൻഷിപ്പിലെ ആറാം മത്സരവും സമനില.

In the World Chess Championship, another match between Indian Grandmaster D. Gukesh and defending champion Ding Liren of China ended in a draw.



PRESIDENT-NATIONAL AWARDS

ദിവ്യംഗരുടെ ശാക്തീകരണത്തിനുള്ള ദേശീയ പുരസ്കാരങ്ങൾ രാഷ്ട്രപതി ദ്രൗപതി മുർമു നാളെ സമ്മാനിക്കും. തിരഞ്ഞെടുക്കപ്പെട്ട 22 പേർക്കും 11 സ്ഥാപനങ്ങൾക്കുമാണ് ദേശീയ അവാർഡുകൾ സമ്മാനിക്കുക . സർവശ്രേഷ്ഠ ദിവ്യംഗൻ-2024 വിഭാഗത്തിൽ വ്യക്തിഗത മികവിനുള്ള ദേശീയ അവാർഡ് അമർ ജെയിനും പ്രതീക് ഖണ്ഡേൽവാളിനും ലഭിക്കും. അന്താരാഷ്ട്ര ഭിന്നശേഷി ദിനാഘോഷത്തിന്റെ സംസ്ഥാനതല ഉദ്ഘാടനം നാളെ തൃശൂരിൽ നടക്കും.



PRIME MINISTER - POLICE

സൈബർ കുറ്റകൃത്യങ്ങളും നിർമ്മിതബുദ്ധി സാങ്കേതിക വിദ്യയും ഉയർത്തുന്ന വെല്ലുവിളികൾ അവസരമായി കണ്ട് നേരിടണമെന്ന് പ്രധാനമന്ത്രി നരേന്ദ്ര മോദി പോലീസിനോട് നിർദ്ദേശിച്ചു. നിർമ്മിതബുദ്ധി സാങ്കേതികവിദ്യയിൽ രാജ്യത്തിന്റെ ശക്തി പരമാവധി പ്രയോജനപ്പെടുത്താനും അദ്ദേഹം പോലീസിനോട് ആവശ്യപ്പെട്ടു. ഇന്നലെ ഭൂവനേശ്വറിൽ നടന്ന പൊലീസ് മേധാവിമാരുടെ അഖിലേന്ത്യാ കോൺഫറൻസിൽ സംസാരിക്കുകയായിരുന്നു പ്രധാനമന്ത്രി.

=====

EVE VP - KANPUR VISIT - (INTRO)

കഴിഞ്ഞ പതിറ്റാണ്ടിൽ നിരവധി സുപ്രധാന മാറ്റങ്ങൾക്കാണ് രാജ്യം സാക്ഷ്യം വഹിച്ചതെന്ന് ഉപരാഷ്ട്രപതി ജഗ്ദീപ് ധൻകർ. ഇന്ത്യയുടെ വികസനത്തിൽ നൂതന ആശയങ്ങളുടെ പങ്ക് എന്ന വിഷയത്തിൽ കാൻപൂർ I.I.T യിലെ വിദ്യാർത്ഥികളുമായി സംവദിക്കുകയായിരുന്നു അദ്ദേഹം.

(VOICE.....)

ഡിജിറ്റൽ മേഖലയോടൊപ്പം അടിസ്ഥാന സൗകര്യങ്ങൾ കൂടി സംയോജിപ്പിച്ചതിലൂടെ നിരവധി തൊഴിൽ അവസരങ്ങൾ സൃഷ്ടിക്കാൻ സാധിച്ചതായി ഉപരാഷ്ട്രപതി പറഞ്ഞു.

=====

UNCCD COP16

മരുഭൂവൽക്കരണത്തെ ചെറുക്കുന്നതിനുള്ള യുഎൻ സമ്മേളനത്തിന് ഇന്ന് സൗദി അറേബ്യയിലെ റിയാദിൽ തുടക്കമാകും. പശ്ചിമേഷ്യയിൽ ഇതാദ്യമായാണ് ഈ നിർണായക പരിസ്ഥിതി സമ്മേളനം സംഘടിപ്പിക്കുന്നത്. 197 രാജ്യങ്ങളിൽ നിന്നുള്ള പ്രതിനിധികൾക്കൊപ്പം ഇന്ത്യയും സമ്മേളനത്തിൽ പങ്കെടുക്കും. കേന്ദ്രപരിസ്ഥിതി മന്ത്രി ഭൂപേന്ദർ യാദവിൻറെയും ഹരിയാന മുഖ്യമന്ത്രി നയാബ് സിംഗ് സൈനിയുടെയും നേതൃത്വത്തിലുള്ള സംഘമാണ് ഇന്ത്യയെ പ്രതിനിധീകരിക്കുന്നത്.

=====

UAE NATIONAL DAY

യുണൈറ്റഡ് അറബ് എമിറേറ്റ്സ് ഇന്ന് 53-ാം ദേശീയ ദിനം ആഘോഷിക്കുന്നു. ഏഴ് എമിറേറ്റുകളിലുടനീളം സർക്കാർ കെട്ടിടങ്ങളും തെരുവുകളും ദേശീയപതാകകളാൽ അലങ്കരിച്ചിട്ടുണ്ട്. യു.എ.ഇ യിലെ പ്രവാസി സമൂഹവും ആഘോഷങ്ങളിൽ പങ്കാളിയാകുന്നു. ഏകദേശം 40 ലക്ഷം ഇന്ത്യക്കാർ യുഎഇയിൽ ഉണ്ട്. ഇന്ത്യയും യുഎഇയും തമ്മിലുള്ള ബന്ധം ആഴത്തിൽ വേരുന്നിയതാണെന്ന് ഇന്ത്യയുടെ കോൺസൽ ജനറൽ ദേശീയദിന സന്ദേശത്തിൽ പറഞ്ഞു.

=====

GST COLLECTIONS

രാജ്യത്ത് നവംബർ മാസത്തെ ചരക്ക് സേവന നികുതി വരുമാനം കഴിഞ്ഞ വർഷം ഇതേ മാസത്തെ അപേക്ഷിച്ച് 8.5 ശതമാനം വർദ്ധിച്ചു. ഈ നവംബറിൽ 1.82 ലക്ഷം കോടി രൂപ ജിഎസ്ടി വരുമാനം ലഭിച്ചു. കഴിഞ്ഞ വർഷം നവംബറിലെ ജിഎസ്ടി വരുമാനം 1.68 ലക്ഷം കോടി രൂപയായിരുന്നു.

=====

UPI - OCTOBER

ഈ വർഷം ഒക്ടോബറിൽ ഏകദേശം 1,658 കോടി രൂപയുടെ സാമ്പത്തിക ഇടപാടുകൾ യു പി ഐ നടത്തിയതായി കേന്ദ്ര ധനകാര്യമന്ത്രാലയം. ഇതിലൂടെ ഏകദേശം 23.49 ലക്ഷം കോടി രൂപയുടെ ചരിത്ര നേട്ടം യുപിഐ കൈവരിച്ചു.

=====

PUDUCHERRY-RAIN

ഫെൻജൽ ചുഴലിക്കാറ്റിനെ തുടർന്ന് പുതുച്ചേരിയിലും സമീപ പ്രദേശങ്ങളിലും കനത്ത മഴ. മൂന്ന് പതിറ്റാണ്ടിനിടെ ലഭിച്ചതിൽ വെച്ച് റെക്കോർഡ് മഴയാണ് പുതുച്ചേരിയിൽ ഇന്നലെ ലഭിച്ചത്. അതേസമയം, ഫെൻജൽ ചുഴലിക്കാറ്റ് ശക്തികുറഞ്ഞ് തീവ്രന്യൂനമർദ്ദമായി മാറിയെന്ന് കേന്ദ്ര കലാവാസ്ഥാകേന്ദ്രം അറിയിച്ചു.

=====

TAMILNADU - FLOOD

തമിഴ്നാട്ടിലും പ്രളയക്കെടുതികൾ രൂക്ഷം. വില്ലൂപുരം, തിരുവണ്ണാമലൈ, മയിലാടുതുറൈ, വെല്ലൂർ, റാണിപെട്ട് ജില്ലകളിൽ ശക്തമായ മഴ തുടരുന്നു. തിരുവണ്ണാമലൈയിൽ പ്രളയക്കെടുതികളിൽ നിരവധി വീടുകൾ തകർന്നു.

RAIN KERALA

കേരളത്തിൽ ഇന്ന് അതിതീവ്ര മഴയ്ക്ക് സാധ്യതയുള്ളതിനാൽ മലപ്പുറം, കോഴിക്കോട്, വയനാട്, കണ്ണൂർ ജില്ലകളിൽ കേന്ദ്ര കാലാവസ്ഥാ വകുപ്പ് ചുവപ്പു ജാഗ്രത പ്രഖ്യാപിച്ചു. പത്തനംതിട്ട, എറണാകുളം, ഇടുക്കി, തൃശൂർ, കാസർകോട് ജില്ലകളിൽ ഓറഞ്ച് ജാഗ്രതയാണ്. ആലപ്പുഴ, കോട്ടയം ജില്ലകളിൽ ഇന്ന് മഞ്ഞ ജാഗ്രതയാണ്. ചുവപ്പു ജാഗ്രത പ്രഖ്യാപിച്ച സ്ഥലങ്ങളിൽ കുറഞ്ഞ സമയം കൊണ്ടു വലിയ മഴ പെയ്തേക്കാം. മലവെള്ളപ്പാച്ചിലിനും മിന്നൽപ്രളയത്തിനും സാധ്യതയുള്ളതിനാൽ മലയോര പ്രദേശങ്ങളിൽ കഴിയുന്നവർ ജാഗ്രത പാലിക്കണം. ഉരുൾപൊട്ടൽ, മണ്ണിടിച്ചിൽ സാധ്യതയും പ്രവചിക്കുന്നു. കേരള - കർണ്ണാടക തീരത്ത് ഈ മാസം നാലുവരെയും ലക്ഷദ്വീപ് തീരത്ത് ഈ മാസം അഞ്ചുവരെയും മീൻപിടിക്കാൻ പോകരുതെന്ന് മുന്നറിയിപ്പുണ്ട്.



RAIN HOLIDAY

വയനാട്, കോട്ടയം, പത്തനംതിട്ട, ഇടുക്കി ജില്ലകളിൽ അങ്കണവാടികൾ മുതൽ പ്രൊഫഷണൽ കോളേജുകൾ വരെയുള്ള എല്ലാ വിദ്യാഭ്യാസ സ്ഥാപനങ്ങൾക്കും ഇന്ന് അവധി പ്രഖ്യാപിച്ചു. മുൻ നിശ്ചയിച്ച സർവകലാശാല പരീക്ഷകൾക്ക് മാറ്റമില്ല.



PATHANAMTHITTA RAIN - (INTRO)

പത്തനംതിട്ട ജില്ലയിൽ മലയോര മേഖലകളിലുൾപ്പെടെ മഴ തുടരുന്നു. ശക്തമായ മഴ തുടർന്നാൽ കാനനപാത വഴി തീർഥാടകരെ കയറ്റിവിടില്ല. പമ്പയിൽ ജാഗ്രതാ നിർദ്ദേശം. കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.

(വോയിസ്.....)



KERALA CM ON RAIN ALERT

കേരളത്തിൽ അതിതീവ്ര മഴ മുന്നറിയിപ്പ് നിലനിൽക്കുന്ന സാഹചര്യത്തിൽ ജനങ്ങൾ ജാഗ്രത പാലിക്കണമെന്ന് മുഖ്യമന്ത്രി പിണറായി വിജയൻ അഭ്യർഥിച്ചു. മലയോര മേഖലയിലെ മണ്ണിടിച്ചിൽ, ഉരുൾപൊട്ടൽ, സാധ്യത കണക്കിലെടുത്ത് പ്രദേശങ്ങളിലുള്ളവർ സുരക്ഷിതമായ സ്ഥലത്തേക്ക് പകൽ സമയത്ത് തന്നെ മാറി താമസിക്കാൻ തയ്യാറാവണം. കടലാക്രമണം ശക്തമാകാൻ സാധ്യതയുള്ളതിനാൽ ജാഗ്രത പാലിക്കണം. കേരളത്തിലെ എല്ലാ ജില്ലകളിലും 24 മണിക്കൂർ പ്രവർത്തിക്കുന്ന താലൂക്ക്, ജില്ലാ കൺട്രോൾ റൂമുകൾ പ്രവർത്തിക്കുന്നുണ്ട്. അവശ്യഘട്ടങ്ങളിൽ 1077, 1070 എന്നീ ടോൾ ഫ്രീ നമ്പറുകളിൽ ബന്ധപ്പെടാവുന്നതാണ്.



K RAJAN RAIN

കേരളത്തിൽ 4 ജില്ലകളിൽ ചുവപ്പ് ജാഗ്രത നിലനിൽക്കുന്ന സാഹചര്യത്തിൽ അവധിയെടുത്ത റവന്യൂ വകുപ്പ് ജീവനക്കാർ ജോലിയിൽ പ്രവേശിക്കാൻ മന്ത്രി കെ രാജൻ നിർദ്ദേശം നൽകി. ദുരന്ത നിവാരണ മുന്നൊരുക്ക പ്രവർത്തനങ്ങൾ നടത്താൻ എല്ലാ റവന്യൂ ഓഫീസുകളും സജ്ജമാകണമെന്നും മന്ത്രി നിർദ്ദേശിച്ചു.



KANNUR RAIN - (INTRO)

കണ്ണൂർ ജില്ലയിൽ ഇന്ന് റെയ് അലർട്ട് പ്രഖ്യാപിച്ച സാഹചര്യത്തിൽ ജാഗ്രത കർശനമാക്കി.

വിശദാംശങ്ങളുമായി ആകാശവാണി
കണ്ണൂർ ജില്ലാ പ്രതിനിധി കെ.ഒ.ശശിധരൻ.....
(VOICE.....)



CHESS

ഇന്ത്യയുടെ ഡി ഗുകേഷും ചൈനയുടെ ഡിങ് ലിറനും തമ്മിലുള്ള ലോക ചെസ് ചാമ്പ്യൻഷിപ്പിലെ ആറാം മത്സരവും സമനില. തുടർച്ചയായ സമനില പിന്നിടുമ്പോൾ മൂന്ന് വീതം പോയിന്റുകളുമായി ഇരുവരും ഒപ്പത്തിനൊപ്പം നീങ്ങുന്നു.

=====

CHESS-ARJUN-RATINGS

ഇന്ത്യൻ ഗ്രാൻഡ് മാസ്റ്റർ അർജുൻ എരിഗാസി ക്ലാസിക്കൽ ചെസ് വിഭാഗത്തിൽ 2,800 റേറ്റിങ് എന്ന നേട്ടം സ്വന്തമാക്കി. ഈ നേട്ടം കൈവരിക്കുന്ന രണ്ടാമത്തെ ഇന്ത്യൻ താരമാണ് അർജുൻ. ഇതിഹാസതാരം വിശ്വനാഥൻ ആനന്ദാണ് ഇതിനു മുൻപ് ഈ റേറ്റിങ്ങിലെത്തിയത്.

=====

CRICKET

സയൂദ് മുഷ്താവ് ട്രോഫിക്കായുള്ള ട്വൻറി- 20 ക്രിക്കറ്റിൽ കേരളത്തിന് 11 റൺ ജയം. മഴ തടസപ്പെടുത്തിയ മത്സരത്തിൽ ഗോവയെയാണ് തോൽപ്പിച്ചത്. 13 ഓവറായി ചുരുക്കിയ മത്സരം പൂർത്തിയാക്കാനായില്ല. മഴ നിയമമാണ് വിജയികളെ നിർണ്ണയിച്ചത്.

=====

ICC - CRICKET

അന്താരാഷ്ട്ര ക്രിക്കറ്റ് കൗൺസിലിന്റെ പുതിയ അഭ്യക്ഷനായി ഇന്ത്യയുടെ ജയ് ഷാ ചുമതലയേറ്റു. കേന്ദ്ര ആഭ്യന്തരമന്ത്രി അമിത് ഷായുടെ മകനായ ജയ് ഷാ, ഐ.സി.സി തലപ്പത്തെത്തുന്ന പ്രായം കുറഞ്ഞയാളാണ്.

=====

ASIA CUP HOCKEY

ഏഷ്യകപ്പ് ജൂനിയർ ഹോക്കിയിൽ ഇന്ത്യക്ക് ജയം. ദക്ഷിണ കൊറിയയെ 8 -1 നാണ് ഇന്ത്യ പരാജയപ്പെടുത്തിയത്. ഒമാനിലായിരുന്നു മത്സരം.

=====

SAMBHAL-INQUIRY COMMISSION

ഉത്തർപ്രദേശിൽ, സംഭാലിൽ ഷാഹി ജുമാമസ്ജിദിൽ രണ്ടാം സർവ്വേയ്ക്കിന്റെ നടന്ന അക്രമത്തെക്കുറിച്ച് ജുഡീഷ്യൽ കമ്മീഷൻ അന്വേഷണം ആരംഭിച്ചു. നാല് പേർ കൊല്ലപ്പെടുകയും പോലീസുകാർ ഉൾപ്പെടെ 25-ഓളം പേർക്ക് പരിക്കേൽക്കുകയും ചെയ്ത അക്രമത്തെക്കുറിച്ചാണ് ജുഡീഷ്യൽ കമ്മീഷൻ അന്വേഷിക്കുന്നത്.

